

विकास मंडळांच्या शिफारशीनुसार हाती
घ्यावयाच्या कामांसाठी विशेष निधी सुरु
करण्याच्या प्रस्तावासंदर्भात समिती गठित
करण्याबाबत...

महाराष्ट्र शासन

नियोजन विभाग

शासन निर्णय क्रमांक: विपआ-२०१५/ प्र.क्र. १०७/का. १४१६

हुतात्मा राजगुरु चौक, मादाम कामा मार्ग

मंत्रालय, मुंबई ४०० ०३२.

तारीख: १० डिसेंबर, २०१५

शासन निर्णय-

विदर्भ, मराठवाडा व उर्वरित महाराष्ट्र विकास मंडळांच्या शिफारशीनुसार घ्यावयाच्या कामांसाठी सन १९९५-९६ पासून प्रतिवर्षी रु. १०० कोटी विशेष निधी राखून ठेवण्यात येत होता. मा. राज्यपाल यांनी वार्षिक योजना २०११-१२ करिता दिलेल्या निदेशांमध्ये सन २०११-१२ या आर्थिक वर्षापासून विशेष निधी बंद करण्याचे निदेश दिले होते. त्यानुसार सन २०११-१२ या आर्थिक वर्षापासून विशेष निधी बंद करण्यात आला होता. सदर निधी सन २०११-१२ ते २०१३-१४ या कालावधीत बंद करण्यात आला होता. तदनंतर, राज्य शासनाने विशेष निधी सुरु करण्याबाबत केलेल्या विनंतीस अनुसरून, मा. राज्यपाल यांनी केवळ २०१४-१५ या आर्थिक वर्षात विदर्भ, मराठवाडा व उर्वरित महाराष्ट्र विकास मंडळांच्या शिफारशीनुसार घ्यावयाच्या कामांसाठी प्रत्येकी रु. १०० कोटी विशेष निधी मंजूर करण्यास मान्यता दिली होती. तसेच, विशेष निधीमधून घ्यावयाच्या कामांसंदर्भात निकष विहित केले होते. त्या अनुषंगाने, शासन निर्णय क्र. विमंका-२०१४/ प्र. क्र. १२२/का. १४१६, दिनांक ०४ ऑगस्ट, २०१४ निर्गमित करण्यात आला व विकास मंडळांच्या मागणीनुसार कार्यक्षेत्रातील जिल्ह्यांना निधी उपलब्ध करून देण्यात आला. सन २०१५ या वर्षीच्या अर्थसंकल्पीय अधिवेशनात डॉ. अपूर्व हिरे, विधानपरिषद सदस्य यांनी उपस्थित केलेल्या तारांकित प्रश्न क्र. २८२२ च्या संदर्भात उत्तराच्या वेळी झालेल्या चर्चेदरम्यान मा. मंत्री (वित्त व नियोजन) यांनी विदर्भ, मराठवाडा व उर्वरित महाराष्ट्र विकास मंडळांच्या शिफारशीनुसार घ्यावयाच्या कामांसाठी विशेष निधी सुरु करण्याबाबत तसेच, विशेष निधीतून घ्यावयाच्या कामांकरिताच्या निकषांत बदल करण्याकरिता मा. राज्यपाल यांना विनंती करण्यात येईल असे आश्वासन दिलेले आहे. तथापि, मा. राज्यपाल यांना विशेष निधी सुरु करण्याबाबत विनंती करण्यापूर्वी सदर निधी पुनः सुरु करणे गरजेचे आहे किंवा कसे याबाबतची व्यवहार्यता व परिणामकता तपासण्याकरिता शासनाने पुढीलप्रमाणे समिती गठित करण्याचा निर्णय घेतलेला आहे-

- १) अपर मुख्य सचिव (नियोजन)
- २) अपर मुख्य सचिव (वित्त)
- ३) अपर मुख्य सचिव (कृषी)
- ४) प्रधान सचिव (जलसंपदा)

समितीची कार्यकक्षा पुढीलप्रमाणे असेल -

- १) समितीने विदर्भ, मराठवाडा व उर्वरित महाराष्ट्र या विकास मंडळांच्या शिफारशीनुसार विशेष निधीतून हाती घेण्यात आलेल्या कामांमुळे संबंधित प्रदेशातील अनुशेष दूर होण्याकामी तसेच सदर कामांची प्रदेशातील सर्वसमावेशक व शाश्वत विकासाच्या दृष्टीने उपयुक्तता (व्यवहार्यता व परिणामकता) विचारात घेऊन आणि तदनुषंगाने विशेष निधी सुरु करण्याची आवश्यकता आहे किंवा कसे याबाबतचा आपला अहवाल शासनास सादर करावा.
- २) समिती आपली कार्यपद्धती स्वतः ठरवेल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२१०१५१३०५५४१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

मु. नि. धुरी

उप सचिव, महाराष्ट्र शासन

प्रत,

१. मा. सभापती, महाराष्ट्र विधानपरिषद, मुंबई
२. मा. अध्यक्ष, महाराष्ट्र विधानसभा, मुंबई
३. सर्व सन्माननीय विधीमंडळ सदस्य
४. अपर मुख्य सचिव (वित्त), वित्त विभाग, मंत्रालय, मुंबई.
५. अपर मुख्य सचिव (कृषी), कृषी व पदुम विभाग, मंत्रालय, मुंबई.
६. प्रधान सचिव (जलसंपदा), जलसंपदा विभाग, मंत्रालय, मुंबई.
७. मा. मुख्यमंत्री यांचे प्रधान सचिव
८. मा. मंत्री (वित्त व नियोजन) यांचे खाजगी सचिव
९. मा. राज्यमंत्री (वित्त व नियोजन) यांचे खाजगी सचिव
१०. अपर मुख्य सचिव (नियोजन) यांचे स्वीय सहायक.
११. निवड नस्ती, का. १४१६, नियोजन विभाग, मंत्रालय, मुंबई.